



ЧАГО НЕ ЛЮБІЦЬ
ЖОЎЦЕВЫ
ПУЗЫР?

8

КУДЫ ДЗЕЦЬ
ЯДЗЕРНЫЯ
АДХОДЫ?

11



Выдаецца
з 9 жніўня 1917 г.

Родная газета на роднай мове



ЗВЯЗДА

7

ЖНІЎНЯ 2019 г.

СЕРАДА

№ 147 (29014)

ЦЫТАТА ДНЯ



Генадзь САЛАВЕЙ,
старшыня Гомельскага
аблвыканкама:

«Цеснае ўзаемадзеянне бакоў сацыяльнага партнёрства паміж Гомельскім абласным выканаўчым камітэтам, абласнымі саюзам наймальнікаў і аб'яднаннем прафсаюзаў рэгіёна рэалізуецца ўжо амаль 20 гадоў. Практыка пераканаўча паказвае, што толькі на аснове ўзаемнага канструктыўнага дыялогу, правядзення ўзгодненай палітыкі ў сферы працоўных адносін магчымы дынамічны рост эканомікі і паляпшэнне якасці жыцця насельніцтва. Намаганні бакоў сацыяльнага партнёрства ў апошнія гады былі накіраваны на павышэнне ўзроўню зароботнай платы і сацыяльнай абароненасці работнікаў, на скарачэнне беспрацоўя, умацаванне сацыяльна-эканамічнай стабільнасці ў рэгіёне. Напрыклад, летась на 7,5 тысячы вырасла колькасць створаных рабочых месцаў, больш чым на 700 — колькасць новых прадпрыемстваў, на трэць павялічылася колькасць самазанятых».



КОРАТКА

● Прэзідэнт Беларусі Аляксандр Лукашэнка сустрэўся ўчора з экс-прэзідэнтам Кыргызстана Курманбекам Бакіевым і павіншаваў яго з 70-гадовым юбілеем.

● У Беларусі на пачатак жніўня адкрыта больш за 71,5 тысячы дэпазітных рахункаў на сямейны капітал на суму звыш \$715 млн.



● Тэмпературныя мінімумы абнавіліся ноччу 6 жніўня ў некаторых населеных пунктах Беларусі (да 3,1 градуса цяпла).



Фота Анастасіі КІПЕШЧУКА.

Летні выхадны ў Глыбокім.

З джалам навыперадкі

Як засцерагчыся
ад крылатых
агрэсараў?

Жнівень — час, калі пачынаецца пік актыўнасці вос, пчол і шэршняў. Заляцець непажаданы гасць з джалам можа куды заўгодна — у пакой падчас праветрывання, у салон грамадскага транспарту, ды і проста на кухню, калі вы, напрыклад, робіце варэнне або ясе, скажам, кавун. Але калі ля вашых вокнаў лятаюць дзясяткі вос — значыць, справы дрэнь, і недзе непадалёк знаходзіцца іх гняздо.

ТЭСТ НА НЕПАЖАДАНЫХ «СУСЕДЗЯЎ»

— Абстаноўка цяпер складваецца адносна спакойная, — адзначае афіцыйны прадстаўнік Мінскага абласнога ўпраўлення па надзвычайных сітуацыях Настасся ШВАЙБОВІЧ. — У адрозненне ад мінулых гадоў, ліпень і пачатак жніўня ў нас прахалодныя. А джаланосныя насякомыя любяць цяпло, і таму актыўнасць іх нізкая. Але тым не менш яна адзначаецца.

Паведамленні пра знойдзеныя ў жылых дамах і на прысядзібных участках гнёзды небяспечных крылатых суседзяў працягваюць паступаць. Цяпер у сярэднім за суткі па Мінскай вобласці колькасць такіх зваротаў вагаецца ад 10 да 20. Геаграфія ж — па ўсіх раёнах.

Цікава, што першыя гнёзды вос ратаўнікі здымалі сёлета яшчэ ў... сакавіку. Але за вясну па цэнтральным рэгіёне набралася ўсяго 68 такіх просьбаў ад людзей. Затое ў чэрвені, калі большую частку месяца стаяла анамальна высокая тэмпература, у падраздзяленні Мінскага абласнога ўпраўлення МНС паступіла ўжо 241 тэлефанаванне. Як кажуць, адчуецца розніцу.

СТАР. 4

Класныя навiны

ЗМЯНІЦЬ ШКОЛУ І... СЯБЕ

Чаму ў праекта «Настаўнік для Беларусі»
добрая будучыня?

«Кожны дзень мы адкрывалі адно аднаго і самі сябе, змяняліся, развіваліся... Мы навучыліся працаваць у камандзе, набылі велізарную колькасць карысных ведаў... Па адчуваннях, за чатыры тыдні нам далі больш, чым за чатыры-пяць гадоў ва ўніверсітэце. Нашы арганізатары Таццяна Квяцінская, Сяргей Бародзіч, Алена Мельчанка і Зміцер Марччук — сапраўдныя прафесіяналы! Гледзячы на іх, хочацца расці і заваёўваць вяршыні! У недалёкай будучыні сістэму адукацыі чакаюць каласальныя перамены, і яны пачаліся. Мы сталі часткай новай гісторыі, а якой яна будзе, залежыць толькі ад нас...», — напісала на сваёй старонцы ў сацыяльнай сетцы адна з удзельніц праграмы «Настаўнік для Беларусі», псіхолог Ксенія ГАРШКОВА.

СТАР. 5



Заняткі падчас летняга інтэнсіву распачыналіся раніцай і заканчваліся толькі бліжэй да ночы.

ISSN 1990 - 763X



9 771990 763008